

Är-aýalyň degişmeleri -2

Category: Degişmeler, Kitapcy

написано kitapcy | 22 январа, 2025

Är-aýalyň degişmeleri -2 ÄR-AÝALYŇ DEGIŞMELERI

Orta ýaşlaryndaky bir adam polisiýa gelip, aýalynyň ýitirim bolandygy barada arz edýär.

– Ýogsa-da, ol haçan ýitirim boldy? – diýip, nobatçy ofiser ondan soraýar.

– Baş ýyl mundan ozal.

– Baş ýyl?! Eýsem, bu barada diňe häzir arza berýäňizmi?!

– Wah, düşüniň-ä siz... Men onuň ýitirim bolandygyna şu wagta deňiç ynanyp bilemok!

* * *

– Seret, ynha, alymlar erkeklere seredende aýallara has köp uklamanyň gerekdigini subut edipdirler – diýip, adamsy okap oturan gazetini aýalyna görkezýär.

– Sen muny näme üçin maňa aýdýaň? – diýip, aýaly gatyrganjak bolýar.

– Gijelerine meniň haçan öýe gelendigimi bilmek üçin irikgä bolup oturman, arkaýym ukyňy al – diýip, adamsy gülümsiräpdir.

* * *

Dagda ýaşaýan gabrowolynyň aýaly hassalap ýatypdyr. Derman üçin puluny gysganandan soň, onuň aýalynyň haly barha teňleşip başlapdyr. Halys bolmajagyny bilensoň, gabrowoly lukman çagyryp gelmek üçin, giçlik şähre ugrapdyr. Ýoly ýarpylaberende, güpbe bir zat ýadyna düşüp, yzyna dolanypdyr. Gapyny açaryna mähetdel, aýalyna şeýle diýipdir:

– Keýwany, gulak goý, eger ömür pelläň ahyrlaberenini duýsaň, çyrany öçür. Nebit biderek ýere ýanyp durmasyn.

* * *

Äri aýalyndan soraýar:

– Eger-de men birden amandymy tabşyraýsam, sen uly ilini bilen mörňürermiň?

– Elbetde – diýip, aýaly jogap berýär. – Sen özüň maňa beled-ä, sähel maýda-çüýde zat üçinem horkuldaberyändirin.

* * *

– Jenap sudýa, munyňyz karam bolýa. Geçen sapar aýalyma «Jojuk» diýenim üçin 200 frank jerime töledim. Bu gün bolsa, 500 frank talap edýäňiz.

– Munuň sebäbi şeýle: erkin nyrlara geçileli bari jojugyň bahasy hem ep-esli galdy.

* * *

Iki tussagyň söhbeti.

– Saňa näçe ýyl berdiler?

– Ýigrimi baş ýyl.

– Ýagşy. Onda sen gaýrat et-de, aýalyma ýazan hatymy oňa gowşur. Sebäbi maňa otuz ýyl berdiler.

* * *

Ýigit:

– Durmuş guranymyza hepde-de bolanok welin, eýýäm sen goh turzup başladyň-la?!

Gelni:

– Men bu güne iki ýyl garaşyp gezdim.

* * *

Sudýa:

– Hiç akyla sygdyryp bilemok. Nähililik bilen bir ýumrukda aýalyňyzyň dört dişini damagyna ugradyp bildiňiz?

Aýyplanýan:

– Bi itini aňsady. Isleseňiz, size-de görkezip biljek.

* * *

– Gyzym ýokuş görme, sen oýlanmazdan, durmuşa çykýaň.

– Wiý, sen özüň arada bu barada saňa oýlanmak ir diýmediňmi?

* * *

Aýaly ärine şeýle diýýär:

– Sen düýn suwa gark bolanymda meni halas eden adamy gördüňmi?

Äri:

– Gördüm. Ol eýýäm gelip menden ötünjem sorady.

* * *

Bir erkek kişi aýaly bilen giç agşamlyk ýol bilen gelýärkäler eli sapançaly talaňçylaryň biri olaryň ýoluny kesýär:

– Eliňizi galdyryň! Hany pul, çykaryň!

Äri goltugyna elini sokup, bir topbak puly çykarýar-da, talaňça uzadýar. Muny gören aýaly gahar bilen äriniň ýüzüne sarpyk çalyپ ugraýar:

– Kezzap sen! Possun alyp ber diýsem, mydama pulum ýok diýýädiň-le? Talaňça gerek bolsa welin, derrew tapylaýýar!

* * *

Är-aýal baş ýaşly oguljygy bilen ýol ugurdaky barlaryň birine girýär. Oglanjygyň kakasy barmene:

– Iki ýüzden iki sany arak guý! – diýýär.

Ogly welin gyssanjyna şeýle diýýär:

– Näme, ejem içjek däl diýýärmi?

* * *

Sudýa şaýatdan sorayar:

– Siz Potdyýewiň şu zenan bilen edil öz aýaly ýaly ýaşaýandygyna güwä geçýäňizmi?

– Ýok, ýoldaş sudýa! Ondan has gowy ýaşaýarlar!

* * *

Äri çaga dogrulýan jaýyň äpişgesinden seredýär. Ol aýaly görnenden şeýle diýýär:

– Oglumy görkez!

- Entek rugsat berenoklar!
- Ol özüni nähili duýýar?
- Oňat!
- Kime meňzeýär?
- Barybir sen ony tanamaýaň!

* * *

Palçy kartlary düzüşdirip, ýaş gyzyň täleýine garap berýär:

- Tiz wagtdan ýaşajyk, owadan bir oglan seniň durmuşyňa aralaşýar!
- Uzyn boýlummy?
- Agramy 3-4 kilogram aralykda...

* * *

- Keywany, hany seret, şu norka telpek maňa gelişýärmí?
- Bä, gelşäýdi!
- Onda muny satyn alaýaly. 350 müň manatjyk.
- Hany, ýene-de bir geýip gör... Degişmeler